



Qorti tal-Appell Kriminali

Onor. Imħallef Dr. Edwina Grima LL.D.

Appell Nru: 356/2022

Il-Pulizija

Vs

Douglas Stephen Barbaro Sant

Illum, 06 ta' Jannar 2023

Il-Qorti,

Rat l-imputazzjoni dedotta kontra l-appellant, Douglas Stephen Barbaro Sant, detentur tal-karta tal-identita' Maltija bin-numru 60776(M), akkużat quddiem il-Qorti tal-Maġistrati (Malta) bhala Qorti ta' Ġudikatura Kriminali talli bhala direttur u/jew għan-nom u in rappreżentanza ta' V.I.P Tours Malta Limited (C63326) u/jew bhala persuna rreġistrata mal-Kummissarju tat-Taxxi skond l-Att tal-1998 dwar Taxxa fuq il-Valur Mizjud (Att Nru. XXIII ta' l-1998) u regolamenti magħmula bis-saħħa tal-istess Att, waqt spezzjoni b'sorpriza li seħhet fil-21 ta' Novembru 2017 għewwa V.I.P. Tours Malta Limited li jinsab il-Mosta, rriżulta li jew hu jew xi persuna oħra li kien qed taġixxi għan-nom tiegħu, xjentement naqas li jirrilaxxa riċevuta fiskali permezz ta' *cash register* fiskali u/jew permezz tal-kotba fiskali kif approvati mill-Kummissarju tat-Taxxi, li jikkonformaw mal-htigijiet speċifikati fil-partita 13 tat-Tlettax-il Skeda li tinsab mal-Att tal-1998, skont il-kumpens lilha mħallas matul Lulju 2017 mill-Kamra tar-Rappreżentanti, u dan bi ksur tal-partiti 1, 2, 3 u 10 tat-

Tlettax-il Skeda li tinsab ma' l-Att ta' l-1998 dwar Taxxa fuq il-Valur Mizjud u l-artikoli 51 u 77 (e) u 82 tal-istess Att.

Rat is-sentenza tal-Qorti tal-Maġistrati (Malta) bhala Qorti ta' Ġudikatura Kriminali tat-13 ta' Lulju 2022, fejn il-Qorti, wara li rat il-partiti 1, 2 u 3 tat-Tlettax-il Skeda l-Artikolu 51 u l-Artikolu 77(e) u 82 tal-Att dwar it-Taxxa fuq il-Malur Mizjud (Kap. 406, tal-Ligijiet ta' Malta), sabet lill-imputat hati tal-imputazzjoni miġjuba kontra tiegħu u kkundanatu għall-hlas ta' multa ta' 700 Ewro.

Rat ir-rikors tal-appellant, ipprezentat fis-27 ta' Lulju 2022, fejn talab lil din l-Qorti sabiex tirrevoka s-sentenza appellata fil-konfront tiegħu u tilliberah minn kull htija u piena, jew, alternattivament, tirrifirma l-piena għall-waħda aktar ġusta u ekwa, tenut iċ-ċirkostanzi.

Rat l-atti u d-dokumenti kollha.

Rat il-fedina penali aġġornata tal-appellant esebita mill-Prosekuzzjoni fuq ordni tal-Qorti.

Semgħet trattazzjoni.

Ikkunsidrat:

Illi qabel ma tinoltra ruħha fl-aggravji marbuta ma' punti ta' dritt u dawk li jolqtu l-mertu, il-Qorti tqies illi għandha titratta t-talba enkapsolata fir-raba' aggravju mressaq mill-appellant fejn jitlob li ssir referenza lil Prim'Awla tal-Qorti Ċivili, fil-kompetenza kostituzzjonali tagħha, u dan għaliex jallega li huwa qieghed isofri leżjoni tad-drittijiet fundamentali tiegħu kif imhaddna fl-artikolu 6 tal-Konvenzjoni Ewropeja dwar id-Drittijiet tal-Bniedem.

Illi l-appellant jilmenta illi l-Artikolu 82 tal-Kapitolu 406 tal-Ligijiet ta' Malta, liema artikolu tal-ligi iqieghed ir-responsabbilta' penali fuq kull direttur ta' soċjeta kummerċjali u dan għal vjolazzjonijiet fiskali ta'l-istess soċjeta, persuna ġuridika indipendenti u separata, jilledi id-drittijiet fundamentali tad-Diretturi li jiffurmaw il-

Bord ta' tmexxija tal-istess persuna legali, kif imhaddna fl-Artikolu 6 tal-Konvenzjoni Ewropea tad-Drittijiet tal-Bniedem, u cioe d-dritt tas-smiegħ xieraq u dan għar-raġuni illi iktar minn persuna waħda tispicċa kkundannata għall-istess vjolazzjoni tal-liġi, kif ukoll li dik il-persuna mixlija bil-kummissjoni tar-reat twiegeb personalment għal att vjolattiv kommess minn persuna ġuridika differenti minnha.

Illi l-Artikolu 82 tal-Kapitolu 406 tal-Liġijiet ta' Malta jiddisponi illi:

(1) B'zieda u mingħajr preġudizzju għal kull obligazzjoni ta' xi mpjegat jew persuna oħra, meta xi haġa ssir jew tonqos milli ssir minn korp ta' persuni, id-dispożizzjonijiet ta' din it-Taqsima għandhom japplikaw bħallikieku dik il-haġa tkun saret jew naqset milli ssir minn kull direttur, manager jew uffiċjal prinċipali ieħor ta' dak il-korp ta' persuni:

Izda direttur, manager jew uffiċjal prinċipali ieħor ta' korp ta' persuni ma jkunx hati ta' reat bis-saħħa ta' dan is-subartikolu jekk huwa jgħib prova li huwa ma kienx jaf u ma setax b'diligenza raġonevoli jsir jaf b'dak l-egħmil jew nuqqas u li huwa għamel kull ma seta' jagħmel sabiex iżomm milli jsir dak l-egħmil jew nuqqas.

(2) Meta xi haġa ssir jew tonqos milli ssir minn mpjegat fit-twettiq tal-impieg tiegħu, jew minn persuna li tkun qed tagixxi għan-nom ta' dik il-persuna reġistrata, sew jekk dik il-persuna l-oħra tkun impjegata sew jekk ma tkunx, għandhom japplikaw id-dispożizzjonijiet ta' din it-Taqsima bħallikieku dik il-haġa tkun saret jew naqset milli ssir sew minn dak l-impjegat jew persuna oħra innifisha kif ukoll mill-prinċipal tagħhom jew persuna reġistrata:

Izda dak il-prinċipal jew persuna reġistrata ma jkunx hati ta' reat taħt dan is-subartikolu jekk igħib prova li ma kienx jaf u li ma setax b'diligenza raġonevoli jkun jaf b'dak l-egħmil jew nuqqas u li huwa għamel kull ma seta' jagħmel sabiex iżomm milli jsir dak l-egħmil jew nuqqas.

Illi l-Qorti ttenni li a bazi ta' ġurisprudenza ormai rassodata, kemm lokali u kif ukoll dik Ewropea, sabiex qorti tasal għal konklużjoni dwar jekk kienx hemm ksur tad-dritt ta' smiegħ xieraq kif imħares taħt l-artikolu 6 tal-Konvenzjoni Ewropea dwar id-Drittijiet tal-Bniedem u l-artikolu 39 tal-Kostituzzjoni ta' Malta, huwa meħtieġ li l-proċess ġudizzjarju mertu tal-allegazzjonijiet ikun eżaminat fl-assjem tiegħu u ma jstax ikun eżaminat biss element jew parti waħda mill-istess. Fis-sentenza **Morgan Ehi Egbomon vs Avukat Ġenerali** mogħtija nhar is-16 ta' Marzu 2011 il-Qorti Kostituzzjonali rriteniet li:

Għalhekk, sewwa qalet l-ewwel qorti illi, qabel ma jkun sar u ntemm il-proċess penali, ikun prematur illi jsir minn din il-qorti l-eżercizzju li jrid l-Appellant, kemm għax l-Appellant għad għandu għad-dispożizzjoni tiegħu r-rimedji u l-mezzi ta' ħarsien kollha li jagħtih il-proċess penali - u għalhekk għad għandu rimedji taħt il-liġi ordinarja - u kif ukoll għax din il-qorti għadha ma tistax tqis il-proċess penali kollu kemm hu - għax għadu ma sarx - biex tkun tista' tgħid kienx hemm ksur tal-jeddijiet fundamentali, mhux f'episodju iżolat, iżda fil-kuntest tal-proċess meqjus kollu kemm hu u bl-applikazzjoni in concreto tad-dispożizzjoniet tal-liġi attakkati. (Sottolinear tal-Qorti)

Ukoll, fis-sentenza fl-ismijiet Il-Pulizija vs Dr Melvyn Mifsud mogħtija nhar is-26 t'April 2013, il-Qorti Kostituzzjonali rriteniet illi:

Fil-każ odjern, iżda - u f'dan l-istadju qiegħed jiġi indirizzat l-ewwel aggravju tal-appellant - jirriżulta wkoll element ieħor li kien jimmilita kontra li ssir ir-riferenza odjerna u kontra li din il-Qorti tiddikjara kienx hemm xi vjolazzjoni tad-dritt fundamentali għal smiġh xieraq jew li x'aktarx ser tavvera ruhha tali vjolazzjoni. Hija l-ġurisprudenza kostanti ta' din il-Qorti u tal-organi ta' Strasburgu li l-eżami jkunx hemm vjolazzjoni tad-dritt għal smiġh xieraq irid isir billi jittiehed qis tal-proċedimenti kollha fl-assjem tagħhom u li għalhekk dan l-eżercizzju, fil-prinċipju, huwa indikat li jsir biss fi tmiem il-proċedimenti u mhux qabel. (Sottolinear tal-Qorti)

Illi anke il-QEDB tieħu din il-linja. Illi fis-sentenza fl-ismijiet Imbrioscia vs l-Isvizzera (applikazzjoni numru 13972/88) deciza fl-24 ta' Novembru 1993, il-Qorti Ewropea għad-Drittijiet tal-Bniedem f'paragrafu 38 osservat illi :

In addition, the Court points out that the manner in which Article 6 paras. 1 and 3 (c) (art. 6-1, art. 6-3-c) is to be applied during the preliminary investigation depends on the special features of the proceedings involved and on the circumstances of the case; in order to determine whether the aim of Article 6 (art. 6) - a fair trial - has been achieved, regard must be had to the entirety of the domestic proceedings conducted in the case (see, mutatis mutandis, the Granger v. the United Kingdom judgment of 28 March 1990, Series A no. 174, p. 17, para. 44).(Sottolinear tal-Qorti)

Illi, fil-kuntest ta' Malta, il-Qorti Ewropea għad-Drittijiet tal-Bniedem kellha l-opportunita' li tippronunzja ruhha fil-kawża fl-ismijiet *Dimech vs Malta* (applikazzjoni numru 34373/13) deciza fit-2 ta' April 2015 fejn gie osservat fil-paragrafu 48 tas-sentenza li:

The Court finds no reason to deem otherwise in the present case. Without prejudice to the applicant's possibility of bringing new

proceedings before this Court in the event of a conviction by the domestic courts, as matters stand to date, given that the criminal proceedings against the applicant are currently pending before the domestic courts, the Court finds this complaint to be premature. Consequently, this part of the application must be rejected, pursuant to Article 35 §§ 1 and 4 of the Convention, for non-exhaustion of domestic remedies. (Sottolinear tal-Qorti)

Illi, *in oltre*, il-Qorti Ewropea għad-Drittijiet tal-Bniedem ikkonfermat dak li kienet qalet f' *Dimech vs Malta* fis-sentenza *Tyrone Fenech vs Malta and Amanda Agius vs Malta* (applikazzjoni numru : [23243/13](#) u [23343/13](#)) tal-5 ta` Jannar 2016 iddeċidiet illi t-talba kienet inammissibbli meta qalet:

*The Court notes that according to its constant case-law the question whether or not court proceedings satisfy the requirements of Article 6 § 1 of the Convention can only be determined by examining the proceedings as a whole, that is, once they have been concluded. However, the Convention organs have also held that it is not impossible that a particular procedural element could be so decisive that the fairness of the proceedings could be determined at an earlier stage (see, inter alia, *Papadopoulos v. Greece (dec.)*, no. [52848/99](#), 29 November 2001; *Arrigo and Vella v. Malta (dec.)*, no. [6569/04](#), 10 May 2005 and *Pace v. Malta (dec.)*, no. [30651/03](#), 8 December 2005). At the same time, the Convention organs have also consistently held that such an issue can only be determined by examining the proceedings as a whole, save where an event or particular aspect may have been so significant or important that it amounts to a decisive factor for the overall assessment of the proceedings as a whole - pointing out, however, that even in those cases it is on the basis of the proceedings as a whole that a ruling should be made as to whether there has been a fair hearing of the case (see, inter alia, *Miterrand v. France (dec.)* no. [39344/04](#), 7 November 2006 and more recently, *De Villepin v. France (dec.)*, no. [63249/09](#), 21 September 2010).*

*In the present case the criminal proceedings concerning the applicants have not come to an end. Thus, although the constitutional jurisdictions have already decided the matter, the Court considers that it cannot be excluded that, inter alia, the applicants be eventually acquitted or that proceedings be discontinued (compare, *Dimech*, cited above, § 46).*

*The Court observes that applications concerning the same subject matter as that at issue in the present case were rejected as premature when the criminal proceedings were still pending (see, *Dimech*, cited above, § 48, *Kesik v. Turkey, (dec.)*, no. [18376/09](#), 24 August 2010 and *Simons v. Belgium (dec.)*, no. [71407/10](#), 28 August 2012) and, where the applicant had ultimately been acquitted, the complaint was rejected*

on the ground that the applicant had no victim status (see Bouglame v. Belgium (dec.), no. [16147/08](#), 2 March 2010).

The Court finds no reason to deem otherwise in the present case. Without prejudice to the applicants' possibility of bringing new proceedings before this Court in the event of a conviction by the domestic courts, as matters stand to date, given that the criminal proceedings against the applicants are currently pending before the domestic courts, the Court finds this complaint to be premature.

Consequently, this part of the application must be rejected, pursuant to Article 35 §§ 1 and 4 of the Convention, for non-exhaustion of domestic remedies.

Illi, għalhekk, in vista tal-ġurisprudenza suċċitata, għaladarba l-proċeduri kriminali fil-konfront tal-appellant għadhom pendenti, il-lanjanza mressqa minnu ma tistax tiġi kkunsidrata u dan anke in vista tal-fatt li, almenu f'dan l-istadju, l-appellant għadu ma ġiex misjub hati tar-reat li bih qed jiġi akkużat. L-appellant l-ewwel irid jinstab hati tar-reat ikkontemplat taht l-Artikolu 82 tal-Kapitolu 406 tal-Liġijiet ta' Malta, sussegwentement jekk tinstab htija, wiehed irid jgħaddi biex jara jekk u kif dan l-artikolu tal-Liġi jistax jilledi d-dritt tiegħu għal smigh xieraq. Għaladarba il-proċess ġudizzjarju għadu mhux mitmum, s'issa għadu mhux magħruf jekk, kif, u taht liema ċirkostanza l-appellant sejjer jiġi żvantagġat waqt is-smiegh tiegħu.

Illi, ukoll, tajjeb jingħad li l-Artikolu 82 tal-Kapitolu 406 tal-Liġijiet ta' Malta joffri, fih innifsu, difiża lill-appellant sabiex jevita' ir-responsabbilita' kriminali li bih qed jkun mixli u għaldaqstant l-istess Artikolu ċertament li mhux ta' preġudizzju għad-dritt tas-smiegh xieraq tiegħu. Dan magħdud, il-Qorti hija tal-fehma li l-appellant lanqas biss ressaq xi forma ta' prova sabiex juri, li almenu sa' dan l-istadju, l-Artikolu 82 tal-Kapitolu 406 tal-Liġijiet ta' Malta, irrekalu xi forma ta' preġudizzju serju fl-eżitu tal-proċeduri kriminali kontrih. Għalhekk, għaladarba jirriżulta b'mod ċar li l-proċeduri kriminali fil-konfront tal-imputat għadhom pendenti, l-Qorti ser timxi skont dak deċiż *f'Dimech vs Malta , Tyrone Fenech vs Malta and Amanda Agius vs Malta* u għalhekk tiddikjara t-talba tal-appellant bhala wahda prematura u għalhekk f'dan l-istadju tal-proċeduri hija ċertament frivola u vessatorja, u għal dawn il-motivi tiċhad l-istess.

Ikkunsidrat:

Illi, sorvolat il-punt preliminari mressaq mill-appellant, jifdal biex ikunu kkunsidrati l-aggravji rimamenti mqanqla fir-rikors tal-appell.

Illi, fl-ewwel aggravju l-appellant jilmenta li l-Ewwel Qorti naqqset milli tagħti deċizzjoni dwar in-natura tan-negozju li seħħ bejn is-socjeta V.I.P Tours Malta Limited u l-konsumatur li f'dan il-każ kien il-Parlament ta' Malta, u għalhekk jekk għal fini tal-erarju pubbliku dan kellux jitqies bħala servizz hekk imsejjaħ "*business to business*" (jiġifieri transazzjoni li sseħħ bejn żewġ persuni li jwettqu attivitajiet ekomuniċi) jew bħala "*business to consumer*". Dan għaliex fl-ewwel istanza l-appellant jishaq illi l-*Invoice* minnhom maħruġa għas-servizzi rezi lil Kamra tad-Deputati¹ kienet tikkonforma ma' dak dispot fit-Tnax-il Skeda tal-Kap.406, u allura ma kienx hemm il-htieġa li tinħareġ riċevuta fiskali manwali jew permezz tal-*cash register* bħal dawk li jinħarġu lill-konsumatur skont it-Tlettax-il Skeda. Illi mhux ikkontestat illi l-erarju pubbliku ingabar mis-socjeta hekk kif seħħet l-attivitajiet ekonomika u thallas lid-Dipartiment sabiex b'hekk dan ma kienx xi każ ta' taxxa perikolata.

Illi l-Ewwel Qorti fis-sentenza appellata qieset illi l-Kamra tad-Deputati taqa' taħt id-definizzjoni li jagħti l-Kapitolu 406 tal-Liġijiet ta' Malta lit-terminu "*awtorità pubblika*" u cioè:

"il-Gvern ta' Malta, dipartiment jew diviżjoni tal-Gvern ta' Malta, kunsill lokali mwaqqaf skont l-Att dwar Gvern Lokali, awtorità vestita b'personalità distinta mwaqqfa b'Att tal-Parlament jew korporazzjoni mwaqqfa b'Att tal-Parlament".

Qieset imbagħad illi skond l-Artikolu 5(3) ta' dan l-istess Att:

"l-attivitajiet ta' awtorità pubblika li tkun qieghda tagixxi fl-eżercizzju tal-funzjonijiet lilha assenjati bil-liġi ma għandhomx jitqiesu li jkunu attivitajiet ekonomiċi hlief meta u sa dak il-limitu kif hemm provdut fl-Ewwel Skeda u hlief meta dak it-trattament bħala persuni mhux taxxabli ikun iwassal għal tgħawwiġ sinifikanti fil-kompetizzjoni".

Qieset għalhekk illi għalkemm il-Kamra tad-Deputati għandha numru reġistrat ta' identifikazzjoni għat-Taxxa fuq il-Valur Miżjud, madanakollu ma tistax titqies bħala

¹ A76 fol.14

persuna li tiġġestixxi attivitajiet ekonomiċi biex b'hekk ir-riċevuta maħruġa mis-soċjeta kif rappreżentata mill-appellant ma kenitx waħda konformi mal-liġi. Dan ukoll għaliex l-*invoice* eżebita in atti lanqas ma fiha il-partikolaritajiet li huma indikati fl-artikolu 3 tat-Tnax-il Skeda billi ma hemmx fiha indikat in-numru ta' registrazzjoni fiskali (*VAT number*) tal-Parlament.

Issa l-Ewwel Qorti filwaqt li wasslet għal konkluzjoni illi l-Parlament ma jistax jitqies bħala persuna li tiġġestixxi attivita' ekonomika, għalkemm għandha registrat fuq isimha numru ta' identifikazzjoni tat-taxxa fuq il-valur miżjud, madanakollu sejset is-sejbien ta' htija fuq il-fatt illi r-riċevuta fiskali ma kenitx konformi mat-Tnax-il Skeda u ċioe' ma' dik ir-riċevuta li għandha tinhareġ bejn persuni li t-tnejn jiġġestixxu attivita' ekonomika għaliex dan in-numru ta' identifikazzjoni kien nieqes minn fuq ir-riċevuta. Qieset li ġaldarba kien hemm dan in-nuqqas ta' konformita', allura kellha tinhareġ riċevuta skont dak dispost fit-Tlettax-il Skeda li hija ir-riċevuta li tinhareġ bejn il-persuna li toffri is-servizz u l-konsumatur u għaddiet biex sabet htija għal dan in-nuqqas ukoll.

Issa huwa indubitat illi l-Parlament huwa l-fergħa legiżlattiva tal-Gvern. Jaq' għalhekk kif tajjeb ikkonkludiet l-Ewwel Qorti taht id-definizzjoni mogħtija fil-Kapitolu 406 ta' "awtorita' pubblika". Illi għalhekk, għalkemm il-Parlament għandu registrat fuq ismu numru ta' identifikazzjoni għal skopijiet ta' taxxa fuq il-valur miżjud, madanakollu fit-termini ta' dak dispost fil-Kapitolu 406, ma jitqiesx illi jiġġestixxi attivita' ekonomika. Illi l-*invoice* maħruġa għalhekk mis-soċjeta V.I.P Tours Limited żgur mhux forsi illi ma hijiex riċevuta fiskali skont il-liġi u dan għaliex din kellha tinhareġ skont dak imfassal fit-Tlettax-il Skeda ta'l-Att u allura anke jekk fl-*invoice* eżebita in atti kien hemm in-numru ta' identifikazzjoni ta' taxxa tal-Parlament indikat, xortawahda din ma kenitx tkun konformi mal-liġi.

Illi l-appellant ikompli jishaq pero' li hu ma hariġx riċevuta fiskali konformi mal-liġi għaliex kien konvint li n-negozju li seħħ mal-Kamra tad-Deputati jitqies bħala

negozju “business to business”. Illi “ignorantia juris neminem excusat”, kif iġhallem il-Professor Sir Anthony Mamo² -

“It is a principle recognised by all legal systems that ignorance of the law is no excuse for breaking it This rule is absolute. Therefore, no invincible ignorance or error will serve for justification Moreover, the said rule is general and applies both in respect of crimes and in respect of contraventions and both to subjects as well as to foreigners.”

Illi għalhekk lanqas għandu raġun l-appellant fit-tieni aggravju minnu mqanqal meta isostni illi ir-riċevuta maħruġa mill-kumpanija fil-forma ta’ *tax invoice* kienet konformi mal-liġi tant illi thallas lid-Dipartiment tat-Taxxa l-ammont ta’ taxxa fuq il-valur miżjud dovut.

Illi jingħad qabel kull konsiderazzjoni oħra illi l-appellant ma huwiex mixli bir-reat tan-nuqqas ta’ hlas tal-erarju pubbliku, iżda li r-riċevuta maħruġa favur il-konsumatur ma kenitx wahda konformi mal-liġi, liema reat huwa imfassal fl-artikolu 77(e) tal-Kapitolu 406. Fil-fatt jirriżulta mill-atti, u ma jidhirx lanqas li dan il-fatt huwa kontestat, illi riċevuta skont it-Tlettax-il Skeda ma inharrġitx.

L-appellant filfatt jishaq li l-kumpanija harġet *tax invoice* għax wasal għal konkluzjoni illi galdarba l-Kamra tad-Deputati kellha numru ta’ identifikazzjoni ta’ taxxa, allura t-transazzjoni kellha titqies li kienet “business to business”. Ma jirriżultax mill-atti kif l-appellant wasal għal din il-konkluzjoni billi fl-ewwel lok l-appellant ma joffriex ix-xieħda tiegħu u lanqas ma jirriżulta illi saru xi verifiki min naħa tas-soċjeta dwar in-natura tar-riċevuta li kellha tinħareġ favur l-entita’ parlamentari, kif lanqas saru verifiki minnhom dwar x’kien in-numru ta’ idnetifikazzjoni ai fini ta’ taxxa tal-Parlament, għalkemm jidher mix-xieħda tal-*accountant* tal-kumpanija illi huma kienu konxji tal-fatt illi l-Parlament kellhom dan in-numru ta’ registrazzjoni. Claudine Paris, in rappresentanza tal-Kamra tad-Deputati, tikkontendi li għall-attivitajiet kummerċjali li jsiru mill-Parlament dejjem ikun hemm l-insistenza li tinħareġ dik li hija issejjaħ bħala r-riċevuta l-griza. Għaldaqstant, lanqas dan it-tieni aggravju mressaq mill-appellant ma jisthoqqlu akkoljiment.

² Notes on Criminal Law, 1960 edit. p. 95 - 96.

Ikkunsidrat:

Illi, fit-tielet aggravju mressaq mill-appellant, huwa jilmenta li l-Ewwel Qorti ghamlet apprezzament zbaljat tal-fatti u tal-Liġi u dana meta m'applikatx favur tiegħu dak dispost fl-Artikolu 82 tal-Kapitolu 406 tal-Liġijiet ta' Malta. Huwa jilmenta li kien poġġa fis-seħh l-istrutturi kollha b'diligenza raġonevoli sabiex ma jkollux nuqqasijiet fiskali u għalhekk isostni li l-Qorti kellha tapplika l-*proviso* tal-Artikolu 82 tal-Kapitolu 406 tal-Liġijiet ta' Malta.

Illi, minn harsa lejn il-parti disposittiva tas-sentenza appellata, jirrizulta li filfatt l-Ewwel Qorti qieset jekk l-appellant setax jeżimi ruhu mir-responsabbiltà penali abbazi ta' dan l-artikolu tal-liġi, iżda qieset illi l-appellant ma ssodisfax il-vot ta' l-istess.

Issa mill-provi prodotti, senjatament mix-xhieda tal-*VAT Inspector* Anton Theuma, irrizulta li nhar l-10 ta' Novembru 2017, id-Dipartiment tat-Taxxa rċevew *invoice* mill-Parlament ta' Malta fl-ammont ta' €118, bl-ilment illi ma nħarrġitx riċevuta fiskali għall-istess. Dakinhar stess giet mitkellma Glorianne Mizzi, li hija wahda mid-diretturi tal-kumpanija *VIP Tours Limited* li ħarġet l-*invoice* in kwistjoni lill-Parlament ta' Malta, fejn stqarret li ktieb tal-irċevuti ma kellhomx f'dak il-mument u li normalment ma joħroġux riċevuta meta jkun negozju '*business to business*'. Issa minn spezzjoni magħmula irrizulta illi fil-fatt il-kumpanija kellha ktieb tar-riċevuti manwali, iżda dan ma kienx jintuża u allegatament hadd mill-persuni involuti fil-ġestjoni tal-kumpanija ma kienu jafu bl-esistenza tiegħu. Sussegwentement ir-riċevuta fiskali manwali inħarġet nhar il-21 ta' Novembru 2017 wara t-tieni laqgħa li saret mad-Dipartiment tal-Taxxa fuq il-Valur Miżjud.

Illi, Marisa Ciappara, fil-vesti tagħha ta' *accountant* tal-kumpanija *VIP Tours Limited*, ukoll ikkonfermat li l-prassi tal-kumpanija hija li tinħareġ biss *tax invoice* - "*Jekk il-klijent jirrikwestja li tinħareġ il-fiscal, il-fiscal receipt jekk ma jitlobx heqq ma toħroġx*". Kif inghad, għalkemm jidher illi dan in-neoġzju kien trattat bħala hekk imsejjah '*business to business*' għaliex l-provditur tas-servizz kien konxju tal-fatt illi l-Parlament kellu numru ta' reġistrazzjoni ai fini ta' taxxa fuq il-valur miżjud, ma

jidhirx illi xi uffiċjal jew impjegat tal-kumpanija talab għal dan in-numru qabel ma inharrġet l-*invoice* eżebita in atti. Kif ingħad, l-appellant ma xehedx bil-Qorti prekluziva milli tqies ix-xieghda tal-ko-akkuzata Glorianne Mizzi bħala prova la favur u lanqas kontra l-appellant³.

Illi, għalhekk, jidher li m'hemm assolutament ebda dubbju li l-kumpanija *VIP Tours Malta Limited (C74688)* - li d-diretturi tagħha huma l-appellant, Erica Farrugia Harding u Glorianne Mizzi - ma ħarġitx riċevuta fiskali konformi mal-liġi, kif ingħad. Illi jerga' jingħad illi l-fatt illi l-appellant erronjament dehrlu illi galdarba il-Parlament kellu *VAT number* u għalhekk qies in-negoju bħala *business to business*, ma jistax jeżimi lill-istess mir-responsabbilta' penali. Mhux biss iżda bil-fatt illi anke l-*invoice* li inharrġet, li fil-fehma tal-appellant kienet dik meħtieġa bil-liġi, lanqas ma kienet konformi mal-istess liġi billi n-numru ta' identifikazzjoni ta' taxxa tal-Parlament huwa nieqes ifisser illi l-appellant bħala direttur ma eżerċitax dik id-diligenza minnu meħtieġa tant illi mhux biss naqas milli jara liema kienet ir-riċevuta tat-taxxa li kellha tinhareġ, iżda dik li dehrlu li kellha tinhareġ lanqas ma kienet kif tridha il-liġi. Bħala direttur tal-kumpanija, huwa kellhu l-obbligu sagrosant li jkun jaf x'għandu jsir f'sitwazzjonijiet simili u jaċċerta ruħu li l-istess kumpanija, li huwa jgġestixxi, taderixxi ruħha mal-Liġi fiskali. Għal dawn ir-raġunijiet, anke dan l-aggravju qed jiġi miċhud.

Ikkunsidrat:

Illi, fil-hames aggravju mressaq minnu, l-appellant jilmenta li l-Prosekuzzjoni ma gābitx prova li huwa rreġistrat mad-Dipartiment tat-Taxxa għall-Valur Mizjud u għalhekk hu ma seta' qatt jinstab hati tar-reat addebitat lilu.

Illi l-Qorti lanqas hawn ma tista' taqbel mal-appellant u dan għaliex minn ezami akkurat tal-Atti Proċesswali jirrizulta mix-xhieda tar-rapprezentant tad-Dipartiment tal-Taxxa fuq il-Valur Mizjud, kif ukoll mid-dokumentazzjoni mressqa minnu, illi l-appellant gie mixli fil-kapaċita tiegħu bħala "*direttur u/jew għan-nom u in*

³ Artikolu 636(b) tal-Kodiċi Kriminali applikat *a contrario senso*

rappreżentanza ta' V.I.P Tours Malta Ltd u/jew bħala persuna rreġistrata mal-Kummissarju tat-Taxxi". Kwindi ġaldarba huwa ppruvat, u lanqas del resto ikkontestat illi l-appellant huwa fil-fatt wiehed mid-Diretturi tas-soċjeta VIP Tours Limited, kwindi jesponieh għal proċeduri penali irrispettivament mill-fatt jekk huwiex il-persuna irreġistrata ai fini tat-taxxa fuq il-valur miżjud.

Issa għalkemm il-liġi dwar it-taxxa fuq il-valur miżjud tidher kemmxejn drakonjana f'dawk il-każijiet fejn l-att vjolattiva jkun seħh minn korp magħqud, madanakollu idejn il-qrati huma marbuta meta jiġu biex japplikaw id-disposizzjonijiet tal-Kap.406. Illi meta l-fatt inkriminatorju jew in-nuqqas ta' aderenza mal-liġijiet fiskali isehh minn korp magħqud u mhux minn persuna fiżika, l-artikolu 82(1) tal-Att iqieghed fuq l-ispalla ta' **kull** direttur, manager, jew uffiċjal prinċipali ieħor ta' dak il-korp ir-responsabbilita' penali għal tali nuqqas, bit-test Ingliż ukoll juża l-kliem "*every director, manager or other principal officer of a body of persons*", b'kull persuna għalhekk hatja tal-kummissjoni tar-reat anke jekk l-att inkriminatorju huwa wiehed.

Illi l-artikolu 66(1) tal-Kapitolu 406 tal-Ligijiet ta' Malta jaqra li:

'Kull segretarju, manager, direttur, stralċjarju jew uffiċjal prinċipali ieħor ta' enti jew korp ta' persuni, kull werriet u eżekutur testamentarju u kull kuratur tal-eredità vakanti ta' persuna mejta, u kull min ikun tutur, kuratur, amministratur jew trustee ta' xi persuna oħra jew ta' xi trust, fund, jew enti ieħor għandu jkun rappreżentant, għall-għanijiet ta' dan l-Att, ta' dak il-korp ta' persuni, persuna mejta, persuna oħra, trust, fund jew enti ieħor, skont il-każ.'

Illi allura fejn in-nuqqas isir mill-korp magħqud, kull persuna li tokkupa il-kariga ta' segretarju, manager, stralċjarju jew uffiċjal ieħor għandu/ha tirrappreżenta lil dak il-korp magħqud.

Illi din ir-responsabbilita' vikarja tqieghed ir-responsabbilita' penali direttament fuq spallejn id-direttur ta' korp magħqud fejn allura f'kaz ta' sejbien ta' htija u imposizzjoni ta' piena din tigi inflitta fuqu u għandha tigi skontata minnu personalment anke f'kaz ta' piena pekunjarja, bil-kuncett legali tal-hekk imsejjah

*corporate liability*⁴, fejn il-piena pekunjarja hija imputabbli lil-korp magħqud ma isibx applikazzjoni għar-reati fiskali imfassla fil-Kapitolu 406. Illi l-Qorti tqies illi wasal iż-żmien fejn anke f'dan il-qasam penali fejn il-vjolazzjoni tal-liġi tkun saret minn korp magħqud jew soċjeta kummerċjali b'personalita' ġuridika indipendenti minn dik tal-azzjonisti tagħha jew tal-uffiċjali li imexxuha, ikun hemm kundanna waħda u unika fil-konfront ta' dak il-korp magħqud, u mhux kontra kull uffiċjal tal-kumpanija sabiex b'hekk jitwiieldu pluralita' ta' azzjonijiet penali għal infrazzjoni tal-liġi li *del resto* għandha titqies daqsliekieku saret minn persuna waħda u cioè' is-soċjeta kummerċjali. Il-liġi madanakollu ma tagħtix din is-setgħa lil Qorti bir-responsabbilta' vikarja taqa' fuq **kull** direttur, *manager* u uffiċjal ieħor tal-kumpanija li jsiru hatja tan-nuqqas magħmul mill-kumpanija li huma jirrappreżentaw bil-kundanna għalhekk issir fil-konfront tagħhom personali.

Issa f'dawn it-tip ta' offiżi japplika il-kunċett ta' l hekk imsejjah *strict liability* fejn ma hemmx il-bzonn li tigi ippruvata l-intenzjoni kriminuża, madanakollu l-awtur tar-reat jista' iqanqal xi difiżi. Illi fil-fatt l-Qorti hija tal-fehma illi dan il-principju ta' *strict liability* għandu jimxi id f'id ma' dik tar-responsabbilta' vikarja kif mahsuba fl-artikolu 13 tal-Kapitolu 249 tal-Ligijiet ta' Malta li jiddisponi hekk:

Meta xi reat taht jew kontra xi disposizzjoni li tinsab f'xi Att, li jkun għadda sew qabel jew wara dan l-Att, isir minn korp jew għaqda ta' persuni, sew jekk tkun persuna ġuridika jew le, kull persuna li, fil-hin ta' l-egħmil tar-reat, kienet direttur, *manager*, segretarju jew uffiċjal ieħor simili tal-korp jew għaqda, jew kienet tidher li qed taġixxi f'dik il-kariga, tkun hatja ta' dak ir-reat kemm il-darba ma tippruvax li r-reat ikun sar mingħajr it-tagħrif tagħha u li tkun eżercitat id-diligenza kollha xierqa biex tevita l-egħmil tar-reat.

Illi din l-inverżjoni fil-provi hija riflessa ukoll fir-reati fiskali kif imfisser fl-artikolu 82 hawn fuq iċċitat meta allura l-piz tal-prova issa ser iddur fuq il-persuna akkużata b'dan għalhekk illi jaqa' fuq spallitha sabiex tikkonvinċi lil min hu imsejjah biex jiġġudika, u dan sal-grad tal-probabbli, illi hija għamlet dak kollu meħtieġ sabiex tevita li jiġi kommess ir-reat, u li allura eżercitat id-diligenza kollha meħtieġa sabiex jiġi żgurat li ma jkun hemm l-ebda vjolazzjoni ta' dritt.

⁴ Ara artikolu 121D tal-Kodiċi Kriminali

Illi, il-fatt illi l-appellant mexa fuq il-pariri professjonali ta' persuni fil-qasam tat-taxxa, kif jikkontendi fis-sitt aggravju minnu mressaq lanqas ma jista' jezonerah billi bhala direttur kellu livell għoli ta' responsabbilita' sabiex jassigura ruhu li s-socjeta minnu gestita qed timxi konformi mal-Ligi tant illi ir-ricievuta jew *invoice* li harrget kienet wahda hazina u nieqsa mid-dettalji li trid il-ligi, tant illi ma setatx tikkwalifika bhala ricievuta fiskali. Illi direttur ta' kumpanija li għandu f'idejh it-tmexxija tan-negozju intrapriz mis-socjeta kummercjali minnu rapprezentata huwa mistenni li jkun jaf bil-preciz liema huma dawk id-dettalji mehtiega sabiex ricievuta titqies bhala wahda konformi mal-ligijiet fiskali u bil-fatt illi dan ma sehnx fl-*invoice* mahruqa, meta kien risput illi l-Kamra tad-Deputati kellha numru ta' identifikazzjoni ta' taxxa, wahedha tfisser illi l-appellant fil-vesti tieghu ta' direttur ma ezercitax id-diligenza u l-prudenza minnu mistennija.

Illi, fis-seba' aggravju mressaq minnu, fil-fatt l-appellant jargumenta li waqt is-smigh tal-kawza, il-Prosekuzzjoni dawret l-allegazzjoni li tiffirma l-qafas tal-akkuza migjuba meta l-ewwel kienet qed issostni li ma harigx ricievuta fiskali u wara sostniet li ma kienx hareg l-iricievuta l-fiskali l-griza. L-appellant ma għandux ragun f'dan l-ilment tieghu. Illi l-fatt illi r-ricievuta li inharget ma kenitx wahda konformi mar-rekwiziti stabbiliti fil-ligi iwassal necessarjament ghal fatt ippruvat illi l-*invoice* ma setatx isservi bhala ricievuta fiskali bil-konsegwenza allura illi ghas-servizz ipprovdut lil Parlament għandu jitqies illi ma kienet inharget ebda ricievuta fiskali.

Ikkunsidrat:

Illi, il-*gravam* rimanenti sottopost ghal gudizzju ta' din il-Qorti jikkoncerna l-piena erogata mill-Ewwel Qorti, u cioe multa ta' seba' mitt Ewro. L-appellant jilmenta li dan kien sempliciment zball amministrattiv li ma kellu ebda konsegwenza fuq l-erarju pubbliku u ghalhekk l-istess kellha tittiehed in konsiderazzjoni fl-ikkalibrar tal-piena.

Illi, gie stabbilit b'mod kopjuz fil-gurisprudenza nostrana illi qorti ta' revizjoni bhala regola ma tirrimpjazzax il-piena moghtija mill-Ewwel Qorti b'dik li kieku hija - cioe` din il-Qorti - kienet taghti f'dawk ic-cirkostanzi, kemm -il darba ma jkunx jirrizulta

li l-piena mogħtija mill-Ewwel Qorti kienet b'xi mod "*wrong in principle*" jew "*manifestly excessive*"⁵.

Illi, a bazi tal-Artikolu 77 tal-Kapitolu 406 tal-Ligijiet ta' Malta, il-parametri tal-multa li setgħat tiġi mposta fl-eventwalita' ta' sejbien ta' htija kienet waħda ta' bejn minimu ta' seba' mitt Ewro u massimu ta' tlett elef u hames mitt Ewro. Isegwi li l-multa imposta mill-Ewwel Qorti kienet propju waħda fil-minimu permissibbli mill-Ligi, bil-Qorti hija prekluziva milli tapplika id-disposizzjonijiet ta' l-artikolu 21 tal-Kodiċi Kriminali għal dawn ir-reati fiskali. Għalhekk, il-Qorti hija tal-fehma li l-piena mposta kienet waħda legalment u raġonevolment valida u mhux "*manifestly excessive*" tant li kienet propju waħda fil-minimu u għalhekk ma tezisti ebda raġuni 'il għala il-piena erogata mill-Ewwel Qorti għandha tiġi varjata.

Għal dawn il-motivi l-Qorti taqta' u tiddeċiedi billi tiċhad l-appell u tikkonferma s-sentenza appellata fl-intier tagħha.

Edwina Grima

Imħallef

⁵ The Republic of Malta vs v. Kandemir Meryem Nilgum and Kucuk Melek, deċiża nhar il-25 ta' Awissu 2005.